

പതിനാലാം കേരള നിയമസഭ

പതിനഞ്ചാം സമ്മേളനം

നക്ഷത്രചിഹ്നമിടാത്ത
ചോദ്യം നം. 4631

25.06.2019-ൽ മറുപടിയ്ക്ക്

മത്സ്യബന്ധനമേഖലയിലെ തൊഴിലാളികൾക്കായി പദ്ധതികൾ

ചോദ്യം	ഉത്തരം
<p>ശ്രീ.കെ. ദാസൻ ,, കെ.ജെ. മാക്സി ,, വി. അബ്ദുറഹിമാൻ ,, കെ. ആൻസലൻ :</p>	<p>ശ്രീമതി.ജെ.മേഴ്സിക്ക്ടി അമ്മ (മത്സ്യബന്ധനവും ഹാർബർ എഞ്ചിനീയറിംഗും കളവണ്ടി വ്യവസായവും വകുപ്പുമന്ത്രി)</p>
<p>(എ) മത്സ്യബന്ധനമേഖലയിലെ തൊഴിലാളികൾ പ്രതിശീർഷ മത്സ്യലഭ്യതയിലുണ്ടാകുന്ന കുറവുമൂലം സാമ്പത്തികമായും സാമൂഹികമായും വികസനമുഖ്യധാരയിൽ നിന്ന് പിന്തള്ളപ്പെടുന്ന സ്ഥിതി പരിഹരിക്കാൻ ആവിഷ്കരിച്ച് നടപ്പാക്കി വരുന്ന പദ്ധതികൾ എന്തെല്ലാമാണ്;</p>	<p>(എ) 2018-19-ൽ മത്സ്യലഭ്യതയിൽ വർദ്ധനവാണുണ്ടായിരിക്കുന്നത്. സമുദ്ര മത്സ്യോത്പാദനം 6.09 ലക്ഷം ടണ്ണിലേയ്ക്ക് വർദ്ധിക്കുകയുണ്ടായതു മത്സ്യവിഭവ സംരക്ഷണത്തിൽ സർക്കാർ സ്വീകരിച്ച നടപടികളാണ് ഈ വർദ്ധനവിന് നിദാനം. കേന്ദ്ര സർക്കാരിന്റെ ബ്ലൂറൈവല്യൂഷൻ പദ്ധതിയിൽ ഉൾപ്പെടുത്തി കേന്ദ്ര സംസ്ഥാന സർക്കാരുകളുടെ സഹായത്തോടെ 200 FRP ബോട്ടുകൾ പരമ്പരാഗത മത്സ്യത്തൊഴി ലാളികൾക്ക് നൽകുന്നതിനുള്ള നടപടി സ്വീകരിച്ചു വരുന്നു. പരമ്പരാഗത മത്സ്യത്തൊഴിലാളി ഗ്രൂപ്പുകൾക്ക് ആഴക്കടൽ മത്സ്യബന്ധന രീതികളായ ട്യൂണ ലോങ് ലൈനിംഗ്, ഗിൽ നെറ്റിംഗ്, സ്ക്വിഡ് ജിഗ്ഗിങ് എന്നിവയിൽ ആവശ്യമായ സാങ്കേതിക പരിശീലനവും സാമ്പത്തിക സഹായവും നൽകുന്നതിനുള്ള പദ്ധതി നടപ്പിലാക്കുന്നതിന്റെ ഭാഗമായി 100 ആഴക്കടൽ മത്സ്യബന്ധന ബോട്ടുകൾ (Tuna long liner) വാങ്ങുന്നതിന് കേന്ദ്ര സർക്കാരിന് പ്രോജക്ട് സമർപ്പിച്ചിട്ടുണ്ട്. ഓഖി ദുരന്ത ബാധിതരായ മത്സ്യത്തൊഴിലാളികൾക്ക് എഫ്.ആർ.പി വള്ളം ഉൾപ്പെടെ 120 മത്സ്യബന്ധന യൂണിറ്റുകൾ സൗജന്യമായി നൽകാൻ നടപടി സ്വീകരിച്ചു വരുന്നു. ഓഖി ദുരന്തത്തിന്റെ പശ്ചാത്തലത്തിൽ മത്സ്യത്തൊഴിലാളികളുടെ സുരക്ഷ ഉറപ്പാക്കുന്നതിന് പരമ്പരാഗത മത്സ്യത്തൊഴിലാളികൾക്ക് 40000 ലൈഫ് ജാക്കറ്റുകൾ വിതരണം ചെയ്തു വരുന്നു. കാലാവസ്ഥാ മുന്നറിയിപ്പുകൾ മത്സ്യത്തൊഴിലാളികൾക്ക് കൈമാറുന്നതിന് ISRO</p>

സഹായത്തോടെ തയ്യാറാക്കിയിട്ടുള്ള നാവിക് ഉപകരണങ്ങൾ വിതരണം ചെയ്ത് തുടങ്ങിക്കഴിഞ്ഞു. പരമ്പരാഗത മത്സ്യത്തൊഴിലാളികൾക്കാണ് ഇതിൽ മുൻഗണന നൽകിയിട്ടുള്ളത്. കൂടാതെ ആഴക്കടലിൽ മത്സ്യബന്ധനം നടത്തുന്ന മത്സ്യബന്ധന യാനങ്ങൾക്ക് 1000 സാറ്റലൈറ്റ് ഫോണുകൾ വിതരണം ചെയ്യുന്നതിന് ഭരണാനുമതി നൽകിയിട്ടുണ്ട്. അതിൽ 500 എണ്ണം പരമ്പരാഗത യാനങ്ങൾക്കാണ്. പരമ്പരാഗത യാനങ്ങൾക്ക് ഈ പദ്ധതിയിൽ 90% സബ്സി ഡിയാണ് നൽകിയിട്ടുള്ളത്. അതും ഗുണ ഭോക്താക്കളെ തെരഞ്ഞെടുക്കുന്ന തനൂസരിച്ച് വിതരണം ചെയ്ത് തുടങ്ങിയിട്ടുണ്ട്. പരിഷ്കരിച്ച KMFR ആക്ട് പ്രകാരം സംസ്ഥാന ഫിഷറീസ് മാനേജ്മെന്റ് കൗൺസിലുകൾ രൂപീകൃതമായിട്ടുണ്ട്. ജില്ലാതലവും വില്ലേജ്തല കൗൺസിലുകളും ഉടൻ രൂപീകരിക്കുന്നതിന് നടപടി സ്വീകരിച്ചു വരുന്നു. മത്സ്യസമ്പത്ത് സംരക്ഷിച്ച് ഉപയോഗപ്പെടുത്തൽ, തീരദേശ സംരക്ഷണം, മത്സ്യമേഖലയുടെ സർവ്വതോന്മുഖമായ പുരോഗതി എന്നിവയിൽ മത്സ്യത്തൊഴിലാളികളുടെ പങ്കാളിത്തം കൂടി ഉറപ്പുവരുത്തുക എന്നതാണ് FMC - കൾ കൊണ്ട് ഉദ്ദേശിക്കുന്നത്. കടൽ സുരക്ഷയ്ക്കും കടലിൽ അപകടത്തിൽപ്പെടുന്നവരുടെ രക്ഷയ്ക്കും വേണ്ടി കടൽ സുരക്ഷാ സ്കാഡുകൾ രൂപീകരിക്കുന്ന പദ്ധതിയും നടപ്പിലാക്കി വരുന്നു. സംസ്ഥാനത്തിലെ 9 മരൈൻ ജില്ലകളിലായി 900 മത്സ്യത്തൊഴിലാളികളെ കടൽ സുരക്ഷാ സ്കാഡിന്റെ രൂപീകരണത്തിനായി തെരഞ്ഞെടുക്കുന്നുണ്ട്. ഇവർക്ക് ഗോവയിലെ കേന്ദ്ര സർക്കാർ സ്ഥാപനമായ നാഷണൽ ഇൻസ്റ്റിറ്റ്യൂട്ട് ഓഫ് വാട്ടർ സ്പോർട്ട്സിൽ ദുരന്ത നിവാരണ പ്രവർത്തനങ്ങളിലും, പവർബോട്ട് പ്രവർത്തിപ്പിക്കുന്നതിനും, കടൽ രക്ഷാ പ്രവർത്തനങ്ങളിലും വിദഗ്ദ്ധ പരിശീലനം നൽകിവരുന്നു. ഇതിനകം 317 പേർ പരിശീലനം പൂർത്തിയാക്കിക്കഴിഞ്ഞു. 2018-19 വർഷം മത്സ്യബന്ധന യാനങ്ങൾക്ക് ഇൻഷുറൻസ് പരിരക്ഷ ഏർപ്പെടുത്തുന്ന പദ്ധതി യുണൈറ്റഡ് ഇൻഡ്യ ഇൻഷുറൻസ് കമ്പനിയുമായി

ചേർന്ന് നടപ്പിലാക്കി. 15 മീറ്റർ വരെ നീളമുള്ള 647 യാനങ്ങൾക്കാണ് കഴിഞ്ഞ വർഷം ഇൻഷുറൻസ് പദ്ധതി നടപ്പിലാക്കിയത്. പ്രീമിയത്തിന്റെ 90% വും സബ്സിഡിയാണ്. 2019-20 വർഷത്തിൽ പദ്ധതിക്കായി 4 കോടി രൂപ വകയിരുത്തിയിട്ടുണ്ട്. ഫിഷറീസ് വകുപ്പ് മുഖേന 50 മീറ്ററിനുള്ളിൽ താമസിക്കുന്ന മത്സ്യത്തൊഴിലാളികളെ പുനരധി വസിപ്പിക്കുന്ന പദ്ധതി, ഫ്ളാറ്റ് സമുച്ചയ നിർമ്മാണം, മത്സ്യത്തൊഴിലാളി വിദ്യാർത്ഥികൾക്ക് SC/ST വിദ്യാർത്ഥികൾക്ക് നൽകുന്ന അതേ നിരക്കിലുള്ള വിദ്യാഭ്യാസാനുകൂല്യം, മത്സ്യത്തൊഴിലാളി വിദ്യാർത്ഥികൾക്ക് സൗജന്യ വിദ്യാഭ്യാസ കോച്ചിംഗ് പരിപാടികൾ, മത്സ്യത്തൊഴിലാളികൾക്ക് വള്ളവും വലയും വാങ്ങുന്നതിനുള്ള സബ്സിഡി, പലിശ രഹിത വായ്പ, മത്സ്യത്തൊഴിലാളി വനിതകൾക്ക് ചെറുകിട സംരംഭങ്ങൾ ആരംഭിക്കുന്നതിനുള്ള ധനസഹായം, മത്സ്യത്തൊഴിലാളികൾക്ക് മണ്ണെണ്ണ സബ്സിഡി, മത്സ്യത്തൊഴിലാളികൾക്ക് ഗ്രൂപ്പ് ആക്സിഡന്റ് ഇൻഷുറൻസ് പദ്ധതി, സമ്പാദ്യ സമാശ്വാസ പദ്ധതി, സാമ്പത്തിക താങ്ങൽ പദ്ധതി (തണൽ പദ്ധതി) എന്നീ പദ്ധതികൾ നടപ്പിലാക്കുന്നു.

(ബി) ചെറിയൊരു ശതമാനം മത്സ്യത്തൊഴിലാളികൾക്കുമാത്രമേ സമ്പന്നമായി മത്സ്യബന്ധനോപകരണങ്ങളുള്ളൂ എന്നത് പരിഹരിക്കാൻ നടത്തുന്ന പ്രവർത്തനങ്ങൾ അറിയിക്കാമോ;


(ബി) ഓവി ദുരന്തത്തിന്റെ അടിസ്ഥാനത്തിൽ എല്ലാ മത്സ്യത്തൊഴിലാളികൾക്കും സുരക്ഷാ ഉപകരണങ്ങൾ നൽകുന്ന പദ്ധതികൾ നടപ്പിലാക്കി വരികയാണ്. 2018-19-ലെ 'കടൽസുരക്ഷ' പദ്ധതിയിലുൾപ്പെടുത്തി 500 ജി.പി.എസ്സുകളും 1000 ലൈഫ് ബോയെകളും മത്സ്യത്തൊഴിലാളികൾക്ക് നൽകുന്നതിന് അനുമതി നൽകുകയും മത്സ്യത്തൊഴിലാളികൾക്ക് വിതരണം ചെയ്യുകയും ചെയ്തിട്ടുണ്ട്. കൂടാതെ 'ആഴക്കടൽ മത്സ്യബന്ധനവും കടൽ സുരക്ഷാ ഉപകരണങ്ങളും' പദ്ധതി പ്രകാരം മത്സ്യത്തൊഴിലാളികൾക്ക് 66 ജി.പി.എസ്., 66 എക്കോസൗണ്ടർ, 132 ലൈഫ് ബോയെ എന്നിവ വീതം വിതരണം ചെയ്തിട്ടുണ്ട്. അതോടൊപ്പം 40000 എണ്ണം ലൈഫ് ജാക്കറ്റുകൾ മത്സ്യത്തൊഴിലാളികൾക്ക് വിതരണം ചെയ്യുന്ന പദ്ധതിക്കും അനുമതി നൽകുകയും അതിൽ ആദ്യ

ഘട്ടമായി 30000 എണ്ണം വിതരണം ചെയ്യുന്ന നടപടികൾ അവസാന ഘട്ടത്തിലാണ്. ഓവി ദുരന്തബാധിതരായ മത്സ്യത്തൊഴിലാളികൾക്ക് കേന്ദ്ര സംസ്ഥാന സർക്കാരുകളുടെ ധന സഹായത്തോട് കൂടി എഫ്.ആർ.പി ബോട്ടുകൾ ഉൾപ്പെടെയുള്ള 120 മത്സ്യബന്ധന യൂണിറ്റുകൾ സൗജന്യമായി നൽകുന്ന പദ്ധതിയ്ക്ക് അനുമതിനൽകിയിട്ടുണ്ട്. എഫ്.ആർ.പി ബോട്ടുകൾ ഉൾപ്പെടെ 200 മത്സ്യബന്ധന യൂണിറ്റുകൾ വിതരണം ചെയ്യുന്ന പദ്ധതി ഉടൻ നടപ്പിലാക്കുന്നതാണ്. അതിൽ 40 ശതമാനം തുക കേന്ദ്ര സർക്കാർ വിഹിതവും 60 ശതമാനം ഗുണഭോക്തൃ വിഹിതവുമാണ്. പരമ്പരാഗത മത്സ്യത്തൊഴിലാളി ഗ്രൂപ്പുകൾക്ക് ആഴക്കടൽ മത്സ്യബന്ധന രീതികളായ ട്യൂണ ലോങ് ലൈനിംഗ്, ഗിൽനെറ്റിംഗ്, സ്ക്വിഡ് ജിഗ്ഗിങ് എന്നിവയിൽ ആവശ്യമായ സാങ്കേതിക പരിശീലനവും സാമ്പത്തിക സഹായവും നൽകുന്നതിനുള്ള പദ്ധതി നടപ്പിലാക്കുന്നതിന്റെ ഭാഗമായി 100 ആഴക്കടൽ മത്സ്യബന്ധന ബോട്ടുകൾ (Tuna long liner) വാങ്ങുന്നതിന് കേന്ദ്ര സർക്കാരിന് പ്രോജക്ട് സമർപ്പിച്ചിട്ടുണ്ട്.

(സി) ഇടനിലക്കാരുടെ ചൂഷണം ഒഴിവാക്കുന്നതിനും മത്സ്യച്ചന്തകൾ നവീകരിക്കുന്നതിനും മത്സ്യത്തിൽ നിന്ന് മൂല്യവർദ്ധിതോല്പന്നങ്ങൾ നിർമ്മിച്ച് വരുമാനം വർദ്ധിപ്പിക്കുന്നതിനും പദ്ധതിയുണ്ടോ; വ്യക്തമാക്കുമോ?

(സി) മത്സ്യത്തൊഴിലാളികൾ കടലിൽ നിന്നും പിടിച്ചെടുക്കുന്ന മത്സ്യങ്ങൾക്ക് ഇടനിലക്കാരുടെ ചൂഷണം ഒഴിവാക്കി ന്യായവില ലഭിക്കുന്നതിനുള്ള മത്സ്യലേല വിപണന പരിപാലന ബിൽ പരിശോധിച്ചുവരുന്നു. ദേശീയ മത്സ്യ വികസന ബോർഡ് കേന്ദ്ര സർക്കാർ സഹായത്തോടെ ആധുനിക വും ശുചിത്വ പൂർണ്ണവുമായ മത്സ്യമാർക്കറ്റുകളുടെ ഒരു ശൃംഖല സ്ഥാപിക്കുന്നതിന് കേരള സംസ്ഥാന തീരദേശ വികസന കോർപ്പറേഷൻ മുഖേന നടപടി സ്വീകരിച്ചിട്ടുണ്ട്. ഇതിൻപ്രകാരം 41 മത്സ്യമാർക്കറ്റുകൾ നവീകരിക്കുന്നതിന് അനുമതി ലഭിച്ചു. ഇതിൽ 35 എണ്ണം പൂർത്തീകരിച്ചു. കൂടാതെ കേരള സംസ്ഥാന തീരദേശ വികസന കോർപ്പറേഷന്റെ നിയന്ത്രണത്തിൽ, മത്സ്യത്തൊഴിലാളി സ്ത്രീകൾക്ക് തൊഴിലവസരവും ഉപഭോക്താക്കൾക്ക് ഗുണനിലവാരമുള്ള മൂല്യവർദ്ധിത മത്സ്യ ഉൽപ്പന്നങ്ങൾ ലഭ്യമാക്കുക എന്ന

ലക്ഷ്യത്തോടെ കൊല്ലം ശക്തികു
 ഉണ്ടാക്കി 'നളപാകം' എന്ന
 പേരിലുള്ള കോമൺ പ്രോസസ്സിംഗ്
 പ്ലാന്റും ഒരു ഡ്രൈ ഫിഷ് യൂണിറ്റും
 പ്രവർത്തിച്ചുവരുന്നു. പ്രസ്തുത
 പ്ലാന്റിൽ നിന്നും 'ഡ്രിഷ് കേരള' എന്ന
 പേരിൽ ഗുണനിലവാരമുറപ്പാക്കിക്കൊണ്ട്
 വിവിധയിനം ഉണക്കമത്സ്യങ്ങളും,
 'ഫിഷ് മെയ്ഡ്' എന്ന പേരിൽ മുല്യ
 വർദ്ധിത മത്സ്യ വിഭവങ്ങളും
 ഉൽപ്പാദിപ്പിച്ചു വരുന്നു. മത്സ്യബന്ധന
 മേഖലയിൽ തൊഴിൽ ചെയ്യുന്നവരോ,
 മത്സ്യക്കച്ചവടം, മത്സ്യം ഉണക്കൽ
 തുടങ്ങിയ അനുബന്ധ തൊഴിലിൽ
 ഏർപ്പെടുന്നവരോ ആയ മത്സ്യ
 തൊഴിലാളി വനിതകളെ ഇട
 നിലക്കാരിൽ നിന്നും മുക്തരാക്കി
 സാമ്പത്തിക സ്ഥിരത ഉറപ്പാക്കുവാനായി
 സാഫ് 3 R Project എന്ന പേരിൽ പദ്ധതി
 നടപ്പിലാക്കി വരുന്നു. പദ്ധതിയുടെ
 ആദ്യഘട്ടത്തിൽ കൊല്ലം, ആലപ്പുഴ
 ജില്ലകളിലായി 1000 മത്സ്യതൊഴിലാളി
 വനിതകൾ ഉൾപ്പെടുന്ന 200 ജോയിന്റ്
 ലയബിലിറ്റി ഗ്രൂപ്പുകൾ (JLG)
 രൂപീകരിച്ചു കൊണ്ട് അവർക്ക് Bank
 Credit linkage നടപ്പിലാക്കി വരുന്നു.
 അമിത പലിശ ഒഴിവാക്കുന്നതിന് ഈ
 പദ്ധതി മുലം കഴിയുന്നുണ്ട്. മുല്യവർദ്ധിത
 മത്സ്യം ഉൽപ്പാദനങ്ങൾ നിർമ്മിച്ച് മത്സ്യ
 തൊഴിലാളി വനിതാ ഗ്രൂപ്പുകളുടെ
 വരുമാനം വർദ്ധിപ്പിക്കുന്നതിന്റെ
 ആദ്യപടിയായി തീരമൈത്രി എന്ന
 ബ്രാന്റിൽ ഗുണനിലവാരമുള്ള 6 ഇനം
 ഡ്രൈഫിഷ് (ചെമ്മീൻ, കൊഴുവ, നങ്ങ്,
 കടൽ വരാൽ, സ്രാവ്, മുളളൻ)
 കേരളത്തിൽ വിപണിയിൽ എത്തിച്ചു.
 ഇതുവഴി 145 മത്സ്യതൊഴിലാളി വനിതാ
 ഗ്രൂപ്പുകൾക്ക് സാമ്പത്തിക സ്ഥിരത
 ഉറപ്പു വരുത്തുന്നതിനായി സാധിച്ചു.



സെക്ഷൻ ഓഫീസർ